

# BMT-də akkreditə olunan xarici KİV nümayəndələri Gəncədə və Füzulidə olublar



BMT-də akkreditə olunan xarici KİV nümayəndələri işğaldan azad olunmuş ərazilərə səfəri çərçivəsində Gəncə şəhərində erməni terroru nəticəsində həlak olan şəhər sakinlərinin xatirəsini anıblar.

Qonaqlar baş verən terror aktı barədə məlumatlandırılıblar. Bildirilib ki, işgalçi Ermənistən silahlı qüvvələri 44 günlük Vətən müharibəsində beynəlxalq hüququn norma və prinsiplərini, 1949-cu il Cenevrə konvensiyalarını və onların Əlavə protokollarını, habelə özlərinin israrlı xahişləri əsasında Moskvada keçirilmiş görüşün yekunu olaraq razılaşdırılmış humanitar atəşkəs rejiminin tələblərini pozaraq Azərbaycanın dinc əhalisini qəsdən hədəfə almaqla, yaşayış məntəqələrini ağır artilleriyadan - "Toçka-U", "Smerç", "Skad" və digər raketlərlə atəş tutub. Bu hücumların həyata keçirilməsi çoxlu sayıda dinc insanın qətlə yetirilməsi möqsədi daşıyıb. Baxmayaraq ki, dinc vətəndaşların məqsədyönlü şəkildə hədəfə alınması insanlığa qarşı cinayətdir, Ermənistən beynəlxalq hüquqa məhəl qoymadan müharibə cinayətlərini davam etdirib.

Qeyd olunub ki, 44 günlük müharibə dövründə Ermənistən cəbhədən yüzlərlə kilometr aralıda yerləşən, Azərbaycanın ikinci böyük şəhəri, coxsayılı tarixi və mədəni abidələri olan qədim Gəncəni 4, 5, 8, 11 və 17 oktyabr tarixlərində raket və ağır artilleriyadan atəş tutub, nəticədə 26 dinc sakin həlak olub, 175 nəfər yaralanıb.

Ermənistən silahlı qüvvələrinin raket və ağır artilleriya hücumları nəticəsində Bərdə rayonunda isə 29 nəfər həlak olub, 112 nəfər yaralanıb.

Naftalan şəhərində Qaşaltı-Qaraqoyunlu kəndində yerləşən, kənd sakinləri



Qurbanov Elbrus İsa oğlunun evinə top mərmisinin düşməsi nəticəsində bir ailə (5 nəfər) tamamilə məhv olub.

Ümumilikdə Ermənistən hərbi təcavüzu nəticəsində 12-si uşaq, 27-si qadın olmaqla, 93 mülki şəxs həlak olub, 454 mülki vətəndaş yaralanıb. 12292 yaşayış və qeyri-yaşayış sahəsinə, 288 nəqliyyat vasitəsinə, 1018 fermer təsərrüfatına, mülki infrastruktur obyektlərinə, nəqliyyat və sitələrinə külli miqdarda ziyan dəyiib.

\*\*\*

Avqustun 30-da BMT-də akkreditə olunan xarici KİV nümayəndələri Ermənistən işğalından azad olunmuş Füzuli rayonuna səfər ediblər.

Qaraxanbəyli kəndi ərazisində Azərbaycan Respublikası Prezidentinin xüsusi nümayəndəliyinin əməkdaşı tərəfindən qonaqlara ermənilərin işğal zamanı törətdikləri vəhşiliklər, Ermənistən tərəfindən ərazilərin minalarla çırkləndirilməsi, bu istiqamətdə aparılan təmizləmə işləri barədə məlumat verilib.

Səfər iştirakçıları sonra Merdinli kəndinin erməni barbarlığı ilə tanış olublar. Qonaqlar 30 illik işğal dövründə ermənilərin ölkəmizə qarşı törotdiyi cinayətlər barədə ətraflı məlumatlandırılıblar. Bildirilib ki, erməni vandalları işğal etdikləri şəhər və kəndlər kimi, Merdinlini də talayıb, Yer üzündən siliblər. Bütün evlər, sosial obyektlər dağıdılib, təsərrüfatlar məhv edilib. Düşmən Merdinli kəndindəki məscid-dən mal-qara tövəsi kimi istifadə etməklə, azərbaycanlılara qarşı nifretlərini nümayiş etdiriblər. Kənd qəbiristanlığı da erməni vandalizminə məruz qalıb - məzarlar dağıdılib, məzar daşları uçurulub.

Xarici KİV nümayəndələri Füzuli Beynəlxalq Hava Limanına da gəliblər. Məlumat verilib ki, 44 günlük Zəfər yürüyüşü zamanı azad edilən torpaqlarda Azərbaycan tərəfindən irimiqyaslı layihələr həyata keçirilir, tikinti-quruculuq işləri aparılır. Belə layihələrdən biri də Füzuli, Zəngilan və Laçın hava limanlarının inşasıdır. Artıq Füzuli Beynəlxalq Hava Limanının inşası başa çatıb. Burada görülən bütün işlər beynəlxalq norma və standartlara uyğun şəkildə həyata keçirilib. Hava limanı xarici ölkələrdən təyyarələr qəbul edir.

Jurnalistlər sonra Füzuli rayonundakı Aşağı Kondələnçay su anbarında olublar. Bildirilib ki, 1993-cü ildə Füzuli rayonu erməni qəsbkarları tərəfindən işğal ediləndən sonra su anbarının Azərbaycan tərəfindən istismarı qeyri-mümkün olub. İşğal zamanı torpaqlarımızda ekoloji terror törədən ermənilər təsərrüfat işlərində suya ciddi ehtiyac olduğu mövsümlərdə suyun qarşısını kəsir, yaxud suya ehtiyac olmayan vaxtlarda isə anbarlardan suyu buraxaraq ciddi problemlər yaradırdılar.

Qonaqlar Füzuli şəhərinin mərkəzində də erməni vəhşiliyinin şahidi olublar. Diqqətə çatdırılıb ki, şəhər tamamilə viran edilib, yaşayış binaları ilə bərabər, tariximədəni abidələr də dağıntıllara məruz qalıb. Şəhərin təbiəti, ağaclar və yaşıllıqlar, su mənbələri, kəhriz və bulaqlar da məhv edilib.

Media nümayəndələrinə həmçinin Füzuli şəhərinin bərpası istiqamətində görülməcək işlər barədə məlumat verilib.

Füzulidə erməni barbarlığı ilə tanış olan qonaqlar Şuşa şəhərinə yola düşüb'lər.